

SANTA MARIJA TA' BIR-MIFTUĦ

Il-Parroċċa-Matriċi I-Qadima

Din il-Knisja kienet diġa parroċċa fl-1436. Snin wara ġiet fi stat li taqa' u għalhekk fl-1768 irranġawha bit-tfabrik tal-Kappillan Dun Guzepp Saliba minn Hal-Luqa. Fiz-żmien din il-knisja kellha seba' artali iżda meta ċekknuha ma kien baqgħalha wiehed. Fl-1830, il-Markiza Eliżabetta Muscat Cassia Dorell irranġat bi flusha din il-knisja. Il-kwadru ewlieni pingūt fuq l-injam hu ta' mertu kbir.

Mill-knisja ta' Bir-MiftuĦ kien insteraq is-Sagru Pissidi. Araw kif kienet il-ġrajja.

Mal-lejl ta' Jannar 1663, ġiet miftuħa l-knisja u minnha insterqu bosta oġġetti, fosthom is-Sagru Pissidi, bl-Ostji konsagrati. L-Isqof Balaguer u l-Gran Mastru Cottoner minnufih ġabru l-kunsill tal-Parroċċi u s-superjuri regolari u teologi kollha u fit-28 ta' Jannar ta' l-istessxahar nġhatat l-iskomunika għal dak is-sagrileġg kbir bħala sinjal ta' delitt. Fi Frar ta' wara l-Pissidi nstab fil-knisja ta' San Gakbu fil-Belt Valletta, iżda mingħajr l-Ostji Sagri. Hawn kien il-bidu ta' l-ewwel sagrileġg. Żmien wara ġara l-istess fil-knisja ta' Santa Tereza ta' Bormla.

Mal-ġenb tal-knisja ta' Santa Marija ta' Bir MiftuĦ fiż-żmien kien hemm tnejn oħra imissu magħha dedikati lin-Nativita' u l-oħra lil Santa Marija. Fid-9 ta' April 1942, din il-Knisja ġarrbet ħsara kbira bil-bombi meta nofs is-saqaf waqa' iżda ġie msewwi tajjeb ħafna. Matul it-tiswija il-ħaddiema kixfu traċċi tal-pittura oriġinali. Din il-pittura riedet tiġi restawrata u bir-rieda tajba dan kollu sar bis-saħħa tal-aqda "Din L-Art Helwa", u ġiet inawgurata mill-President tar-Repubblika Dr. Anton Buttigieg nhar il-ħadd 23 ta' April 1980. Bit-tfabrik u l-ħeġġa kbira li wrew il-ħaddiemna fuq ix-xogħol, kixfu bil-għaqaq kollu l-lok ta' l-ewwel knisja. Dan kollu sar fi żmien il-Kappillan Dun Anton Rapa.

